

॥ ఓం నమో వేంకటేశాయ ॥

17-08-2023 గురువారం (45వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

శ్రీ వరాహాత్త దేశాయ శ్రీభూ సంయుక్త దేహినే ।
శ్రీనివాసాయ శుద్ధాయ భక్తానాం గతయే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణామృత రసైక ఫలేన యుక్తం
ద్వైపాయన ప్రముఖ సేవిత మూల భాగం
స్కంధోపసేవి శుక సూత రవై ర్విశిష్టం
భక్త్యాగమం భజత భాగవతం మహాంతం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - డా. కె.వి.ఎన్.వి.జి. శేషాచార్యులు మరియు
డా. పి.వి.ఎన్.ఎన్. మారుతి గార్లచే...

శ్రీమద్భాగవతం

శ్రీపద్మపురాణే ఉత్తరఖండే శ్రీమద్భాగవత మహాత్మ్యే ప్రథమోఽధ్యాయః

నారద ఉవాచ

శ్రుణుష్వావహితా బాలే యుగోఽయం దారుణః కలిః ।
తేన లుప్తః సదాచారో యోగమార్గస్తపాంసి చ ॥ 57

జనా అఘాసురాయంతే సార్య దుష్కర్మకారిణః ।
ఇహ సంతో విషీదంతి ప్రహృష్యంతి హ్యసాధవః ॥
ధత్తే ధైర్యం తు యో ధీమాన్ సధీరః పండితోఽథవా ॥ 58

అస్పృశ్యానవలోక్యేయం శేషభారకరీ ధరా ।
వర్షే వర్షే క్రమాజ్ఞాతా మంగళం నాపి దృశ్యతే ॥ 59

న త్వామపి సుతైః సాకంకోఽపిపశ్యతి సాంప్రతమ్ ।
ఉపేక్షితానురాగాంధైః జర్జరత్వేన సంస్థితా ॥ 60

బృందావనస్య సంయోగాత్ పునస్త్వం తరుణీ నవా ।
ధన్యం బృందావనం తేన భక్తిర్బృత్యతి యత్ర చ ॥ 61

అత్రేమౌ గ్రాహకాభావాన్న జరామపి ముంచతః ।
కించదాత్మసుఖేనేహ ప్రసుప్తిర్మన్యతేఽనయోః ॥ 62

భక్తి ఉవాచ

కథం పరీక్షితా రాజ్ఞా స్థాపితో హ్యశుచిః కలిః ।
ప్రవృత్తే తు కలౌ సర్వసారః కుత్ర గతో మహాన్ ॥ 63

కరుణావరేణ హరిణాప్యధర్మః కథమీక్ష్యతే ।
ఇమం మే సంశయం చింధి త్వద్వాచా సుఖితాస్మహమ్ ॥ 64

నారద ఉవాచ

యది పృష్టస్త్వయా బాలే ప్రేమతః శ్రవణం కురు ।
సర్వం వక్ష్యామి తే భద్రే కశ్యపం తే గమిష్యతి ॥ 65

యదా ముకుందో భగవాన్ క్షాంత్యక్త్యా స్వపదం గతః । తద్దినాత్కలిరాయాతః సర్వసాధనబాధకః ॥	66
దృష్టో దిగ్విజయే రాజ్ఞా దీనవచ్ఛరణం గతః । న మయా మారణీయోఽయం సారంగ ఇవ సారభుక్ ।	67
యత్ఫలం నాస్తి తపసా స యోగేన సమాధినా । తత్ఫలం లభతే సమ్యక్ కలౌ కేశవకీర్తనాత్ ॥	68
ఏకాకారం కలిం దృష్ట్వా సారవత్సారనీరసమ్ । విష్ణురాతః స్థాపితవాన్ కలిజానాం సుఖాయ చ ॥	69
కుకర్మాచరణాత్సారః సర్వతో నిర్గతోఽధునా । పదార్థాః సంస్థితా భూమౌ బీజహీనాస్తుషా యథా ॥	70
విప్రైర్భాగవతీ వార్తా గేహీ గేహీ జనే జనే । కారితా కణలోభేన కథాసారస్తతో గతః ॥	71
అత్యుగ్రభూరికర్మాణో నాస్తికా రౌరవ జనాః । తేఽపి తిష్ఠంతి తీర్థేషు తీర్థసారస్తతో గతః ॥	72
కామక్రోధమహోలోభతృష్ణావ్యాకుల చేతసః । తేఽపి తిష్ఠంతి తపసి తపఃసారస్తతో గతః ॥	73
మనసశ్చాజయాల్లోభాత్దంభాత్పాషండసంశ్రయాత్ । శాస్త్రానభ్యసనాచ్ఛైవ ధ్యానయోగఫలం గతమ్ ॥	74
పండితాస్తు కళత్రేణ రమంతే మహిషా ఇవ । పుత్రస్యోత్పాదనే దక్షా అదక్షా ముక్తిసాధనే ।	75
న హి వైష్ణవతా కుత్ర సంప్రదాయపురః సరా । ఏవం ప్రళయతాం ప్రాప్తో వస్తుసారః స్థలే స్థలే ॥	76

అయం తు యుగధర్మో హి వర్తతే కస్య దూషణమ్ ।
అతస్తు పుండరీకాక్షః సహతే నికటే స్థితః ॥

77

సూత ఉవాచ

ఇతి తద్వచనం శ్రుత్వా విస్మయం పరమం గతా ।
భక్తిరూచే వచే భూయః శ్రూయతాం తచ్చ శౌనక ॥

78

భక్తిరువాచ

సురర్షే త్వం హి ధన్యోఽసి మద్భాగ్యేన సమాగతః ।
సాధూనాం దర్శనం లోకే సర్వసిద్ధికరం పరమ్ ॥

79

జయతి జగతి మాయాం యస్య కాయాధవస్తే
వచనరచనమేకం కేవలం చాకలయ్య ।

ధ్రువపదమపి యాతో యత్కృపాతో ధ్రువోఽయం

సకల కుశలపాత్రం బ్రహ్మపుత్రం నతాఽస్మి ॥

80

ఇతి శ్రీపద్మపురాణే ఉత్తరఖండే శ్రీమద్భాగవత మహాత్మ్యే ప్రథమోఽధ్యాయః (1)

శ్రీమద్భాగవతం

ప్రథమస్కంధః

పన్నెండవ అధ్యాయము

అథ శ్రీమద్భాగవతే పారమహంస్యాం సంహితాయాం ద్వాదశోఽధ్యాయః

శౌనక ఉవాచ

అశ్వత్థామ్నోపసృష్టేన బ్రహ్మశీర్షో రుతేజసా

ఉత్తరాయా హతో గర్భ ఈశేనాజీవితః పునః

॥ 12-1 ॥

తస్య జన్మ మహాబుద్ధేః కర్మాణి చ మహాత్మనః

నిధనం చ యథైవాసీత్స ప్రేత్య గతవాన్ యథా

॥ 12-2 ॥

తదిదం శ్రోతుమిచ్ఛామో గదితుం యది మన్యసే
బ్రూహి నః శ్రద్ధధానానాం యస్య జ్ఞానమదాచ్ఛుకః || 12-3 ||

సూత ఉవాచ

అపీపలద్ధర్మరాజః పితృవద్రంజయన్ ప్రజాః
నిఃస్పృహః సర్వకామేభ్యః కృష్ణపాదాబ్జసేవయా || 12-4 ||

సంపదః క్రతవో లోకా మహిషీ భ్రాతరో మహీ
జంబూద్వీపాధిపత్యం చ యశశ్చ త్రిదివం గతం || 12-5 ||

కిం తే కామాః సురస్పార్థ్వా ముకుందమనసో ద్విజాః
అధిజహూర్ముదం రాజ్ఞః క్షుధితస్య యథేతరే || 12-6 ||

మాతుర్గర్భగతో వీరస్స తదా భృగునందన
దదర్శ పురుషం కంచిద్దహ్యామానో_స్త్రతేజసా || 12-7 ||

అంగుష్ఠమాత్రమమలం స్ఫురత్పురటమౌలినం
అపీచ్యదర్శనం శ్యామం తడిద్వాససమచ్యుతం || 12-8 ||

శ్రీమద్దీర్ఘచతుర్బాహుం తప్తకాంచనకుండలం
క్షతజాక్షం గదాపాణిమాతృనః సర్వతో దిశం
పరిభ్రమంతముల్కాభాం భ్రామయంతం గదాం ముహూః || 12-9 ||

అస్త్రతేజః స్వగదయా నీహారమివ గోపతిః
విధమంతం సన్నికర్షే పర్యైక్షత క ఇత్యసౌ || 12-10 ||

విధూయ తదమేయాత్మా భగవాన్ ధర్మగుబ్ధిభుః
మిషతో దశమాస్యస్య తత్రైవాంతర్దధే హరిః || 12-11 ||

తతః సర్వగుణోదర్కే సానుకూలగ్రహోదయే
జజ్ఞే వంశధరః పాండోర్భూయః పాండురివౌజసా || 12-12 ||

తస్య ప్రీతమనా రాజా విప్రైర్ధౌమ్యకృపాదిభిః
జాతకం కారయామాస వాచయిత్వా చ మంగలం || 12-13 ||

హిరణ్యం గాం మహీం గ్రామాన్ హస్త్యశ్వాన్ నృపతిర్వరాన్
ప్రొదాత్స్వన్నం చ విప్రేభ్యః ప్రజాతీర్థే స తీర్థవిత్ || 12-14 ||

తమూచుర్బాహ్మణాస్తుష్టా రాజానం ప్రశ్రయాన్వితం
ఏష హ్యాస్మిన్ ప్రజాతంతౌ పురూణాం పౌరవర్షభ ॥ 12-15 ॥

దైవేనాప్రతిఘాతేన శుక్లే సంస్థాముపేయుషి
రాతో వోఽనుగ్రహార్థాయ విష్ణునా ప్రభవిష్ణునా ॥ 12-16 ॥

తస్మాన్నామ్నా విష్ణురాత ఇతి లోకే బృహచ్చ్రవాః
భవిష్యతి న సందేహో మహాభాగవతో మహాన్ ॥ 12-17 ॥

యుధిష్ఠిర ఉవాచ

అప్యేష వంశ్యాన్ రాజర్షీన్ పుణ్యశ్లోకాన్ మహాత్మనః
అనువర్తితా స్విద్యశసా సాధువాదేన సత్తమాః ॥ 12-18 ॥

బ్రాహ్మణా ఊచుః

పార్థ ప్రజావితా సాక్షాదిక్ష్వాకురివ మానవః
బ్రహ్మణ్యః సత్యసంధశ్చ రామో దాశరథిర్యథా ॥ 12-19 ॥

ఏష దాతా శరణ్యశ్చ యథా హ్యశీనరః శిబిః
యశో వితనితా స్వానాం దౌప్యంతిరివ యజ్ఞనాం ॥ 12-20 ॥

ధన్వినామగ్రణీరేష తుల్యశ్చార్జునయోర్ద్వయోః
హుతాశ ఇవ దుర్ధర్షః సముద్ర ఇవ దుస్తరః ॥ 12-21 ॥

మృగేంద్ర ఇవ విక్రాంతో నిషేవ్యో హిమవానివ
తితిక్షుర్వసుధేవాసౌ సహిష్ణుః పితరావివ ॥ 12-22 ॥

పితామహసమః సామ్యే ప్రసాదే గిరిశోపమః
అశ్రయః సర్వభూతానాం యథా దేవో రమాశ్రయః ॥ 12-23 ॥

సర్వసద్గుణమాహాత్మ్యే ఏష కృష్ణమనువ్రతః
రంతిదేవ ఇవోదారో యయాతిరివ ధార్మికః ॥ 12-24 ॥

ధృత్యా బలిసమః కృష్ణే ప్రహ్లాద ఇవ సద్రహః
అహరైషోఽశ్వమేధానాం వృద్ధానాం పర్యుపాసకః ॥ 12-25 ॥

పదమూడవ అధ్యాయము

అథ శ్రీమదాగవతే పారమహంస్యాం సంహితాయాం త్రయోదశోఽధ్యాయః

సూత ఉవాచ

విదురస్తీర్థయాత్రాయాం మైత్రేయాదాత్మనో గతిం
జ్ఞాత్వాగాద్ధాస్తి నపురం తయావాప్తవివిత్పితః

॥ 13-1 ॥

యావతః కృతవాన్ ప్రశ్నాన్ క్షత్తా కౌషారవాగ్రతః
జాలైకభక్తిర్గోవిందే తేభ్యశ్చోపరరామ హ

॥ 13-2 ॥

తం బంధుమాగతం దృష్ట్వా ధర్మపుత్రః సహానుజః
ధృతరాష్ట్రో యుయుత్సుశ్చ సూతః శారద్వతః పృథా

॥ 13-3 ॥

గాంధారీ ద్రౌపదీ బ్రహ్మన్ సుభద్రా చోత్తరా కృపీ
అన్యాశ్చ జామయః పాండోర్జ్ఞాతయః ససుతాః స్త్రియః

॥ 13-4 ॥

ప్రత్యుజ్జగ్ముః ప్రహర్షేణ ప్రాణం తన్వ ఇవాగతం
అభిసంగమ్య విధివత్పరిష్వంగాభివాదనైః

॥ 13-5 ॥

ముముచుః ప్రేమబాష్పోఘం విరహౌత్కంఠ్యకాతరాః
రాజా తమర్థయాంచక్రే కృతాసనపరిగ్రహం

॥ 13-6 ॥

తం భుక్తవంతం విశ్రాంతమాసీనం సుఖమాసనే
ప్రశ్రయావనతో రాజా ప్రాహ తేషాం చ శృణ్వతాం

॥ 13-7 ॥

యుధిష్ఠిర ఉవాచ

అపి స్మరథ నో యుష్మత్పక్షచ్ఛాయాసమేధితాన్
విపద్గణాద్విషాగ్వాదేర్మోచితా యత్సమాత్మకాః

॥ 13-8 ॥

కయా వృత్త్యా వర్తితం వశ్చరద్భిః క్షితిమండలం
తీర్థాని క్షేత్రముఖ్యాని సేవితానీహ భూతలే

॥ 13-9 ॥

భవద్విధా భాగవతాస్తీర్థభూతాః స్వయం విభో
తీర్థీకుర్వంతి తీర్థాని స్వాంతఃస్థేన గదాభృతా

॥ 13-10 ॥

అపి నః సుహృదస్తాత బాంధవాః కృష్ణదేవతాః
దృష్ట్వాః శ్రుతా వా యదవః స్వపుర్యాం సుఖమాసతే

॥ 13-11 ॥

ఇత్యుక్తో ధర్మరాజేన సర్వం తత్సమవర్ణయత్
యథానుభూతం క్రమశో వినా యదుకులక్షయం

॥ 13-12 ॥

నస్వప్రియం దుర్విషహం నృణాం స్వయముపస్థితం
నావేదయత్సకరుణో దుఃఖితాన్ ద్రష్టుమక్షమః

॥ 13-13 ॥

కంచితకాలమథావాత్సీత్సత్కృతో దేవవత్సుఖం
భ్రాతుర్జ్యేష్ఠస్య శ్రేయస్కృత్సర్వేషాం ప్రీతిమావహన్

॥ 13-14 ॥

అబిభ్రదర్యమా దండం యథావదఘకారిషు
యావద్దధార శూద్రత్వం శాపాద్వర్షశతం యమః

॥ 13-15 ॥

శ్రీ సూత ఉవాచ

యుధిష్ఠిరో లబ్ధరాజ్యో దృష్ట్వా పౌత్రం కులంధరం
భ్రాతృభిర్లోకపాలాభైర్ముముదే పరయా శ్రియా

॥ 13-16 ॥

ఏవం గృహేషు సక్తానాం ప్రమత్తానాం తదీహయా
అత్యక్రామదవిజ్ఞాతః కాలః పరమదుస్తరః

॥ 13-17 ॥

విదుర ఉవాచ

విదురస్తదభిప్రేత్య ధృతరాష్ట్రమభాషత
రాజన్ నిర్గమ్యతాం శీఘ్రం పశ్యేదం భయమాగతం

॥ 13-18 ॥

ప్రతిక్రియా న యస్యేహ కుతశ్చిత్కర్త్తిచిత్ప్రభో
స ఏవ భగవాన్ కాలః సర్వేషాం నః సమాగతః

॥ 13-19 ॥

యేన చైవాభిపన్నోఽయం ప్రాణైః ప్రియతమైరపి .

జనః సద్యో వియుజ్యేత కిముతాన్వైర్ధనాదిభిః

॥ 13-20 ॥

పితృభ్రాతృసుహృత్పుత్రా హతాస్తే విగతం వయః

ఆత్మా చ జరయా గ్రస్తః పరగేహముపాససే

॥ 13-21 ॥

(అంధః పురైవ బధిరో మందప్రజ్ఞశ్చ సాంప్రతం

విశీర్ణదంతో మందాగ్నిః సరాగః కఫముద్వహన్ ..)

అహౌ మహీయసీ జంతోర్జీవితాశా యథా భవాన్

భీమాపవర్ణితం పిండమాదత్తే గృహపాలవత్

॥ 13-22 ॥

అగ్నిర్నిసృష్టో దత్తశ్చ గరో దారాశ్చ దూషితాః

హృతం క్షేత్రం ధనం యేషాం తద్దత్తైరసుభిః కియత్

॥ 13-23 ॥

తస్యాపి తవ దేహోఽయం కృపణస్య జిజీవిషోః

పరైత్యనిచ్ఛతో జీర్ణో జరయా వాససీ ఇవ

॥ 13-24 ॥

గతస్వార్థమిమం దేహం విరక్తో ముక్తబంధనః

అవిజ్ఞాతగతిర్బహ్యత్స వై ధీర ఉదాహృతః

॥ 13-25 ॥

యః స్వకాత్పరతో వేహ జాతనిర్వేద ఆత్మవాన్

హృది కృత్వా హరిం గేహోత్ప్రవ్రజేత్స నరోత్తమః

॥ 13-26 ॥

అథోదీచీం దిశం యాతు స్వైరజ్ఞాతగతిర్భవాన్

ఇతోఽర్వాక్ ప్రాయశః కాలః పుంసాం గుణవికర్షణః

॥ 13-27 ॥

ఏవం రాజా విదురేణానుజేన

ప్రజ్ఞాచక్షుర్భోధిత ఆజమీధః

భిత్వా స్వేషు స్నేహపాశాన్ ద్రధిమ్నో

నిశ్చక్రామ భ్రాతృసందర్శితాధ్వా

॥ 13-28 ॥

పతిం ప్రయాంతం సుబలస్య పుత్రీ

పతివ్రతా చానుజగామ సాధ్వీ

హిమాలయం న్యస్తదండప్రహర్షం

మనస్వినామివ సత్సంప్రహారః

॥ 13-29 ॥

అజాతశత్రుః కృతమైత్రో హుతాగ్ని

ర్విప్రాన్నత్వా తిలగోభూమిరుక్తైః

గృహం ప్రవిష్టో గురువందనాయ

న చాపశ్యత్పితరౌ సౌబలీం చ

॥ 13-30 ॥

తత్ర సంజయమాసీనం పప్రచ్ఛోద్విగ్నమానసః

గావల్గణే క్వ నస్తాతో వృద్ధో హీనశ్చ నేత్రయోః

॥ 13-31 ॥

అంబా చ హతపుత్రాఽర్తా పితృవ్యః క్వ గతః సుహృత్

అపి మయ్యకృతప్రజ్ఞే హతబంధుః స భార్యయా

ఆశంసమానః శమలం గంగాయాం దుఃఖితోపతత్

॥ 13-32 ॥

పితర్యుపరతే పాండౌ సర్వాన్ నః సుహృదః శిశూన్

అరక్షతాం వ్యసనతః పితృవ్యౌ క్వ గతావితః

॥ 13-33 ॥

సూత ఉవాచ

కృపయా స్నేహవైక్లవ్యాత్సూతో విరహకర్షితః

ఆత్మేశ్వరమచక్షాణో న ప్రత్యాహతిపీడితః

॥ 13-34 ॥

విమృజ్యాశ్రూణి పాణిభ్యాం విష్టభ్యాత్మానమాత్మనా

అజాతశత్రుం ప్రత్యూచే ప్రభోః పాదావనుస్మరన్

॥ 13-35 ॥

సంజయ ఉవాచ

నాహం వేద వ్యవసితం పిత్రోర్వ్యః కులనందన

గాంధార్యా వా మహాబాహౌ ముషితోఽస్మి మహాత్మభిః

॥ 13-36 ॥

అథాజగామ భగవాన్ నారదః సహ తుంబురుః

ప్రత్యుత్థాయాభివాద్యాహ సానుజో^౨ భ్యర్చయన్నివ

॥ 13-37 ॥

యుధిష్ఠిర ఉవాచ

నాహం వేద గతిం పిత్రోర్భగవన్ క్వ గతావితః

అంబా వా హతపుత్రా^౨ ర్తా క్వ గతా చ తపస్వినీ

॥ 13-38 ॥

కర్ణధార ఇవాపారే భగవాన్ పారదర్శకః

అథాబభాషే భగవాన్నారదో మునిసత్తమః

॥ 13-39 ॥

నారద ఉవాచ

మా కంచన శుచో రాజన్ యదీశ్వరవశం జగత్

లోకాః సపాలా యస్యేమే వహంతి బలిమీశితుః

స సంయునక్తి భూతాని స ఏవ వియునక్తి చ

॥ 13-40 ॥

యథా గావో నసి ప్రోతాస్తంత్యాం బద్ధాశ్చ దామభిః

వాక్తంత్యాం నామభిర్బద్ధా వహంతి బలిమీశితుః

॥ 13-41 ॥

యథా క్రీడోపస్కరాణాం సంయోగవిగమావిహ

ఇచ్ఛయా క్రీడితుః స్యాతాం తథైవేశేచ్ఛయా నృణాం

॥ 13-42 ॥

యన్మన్యసే ధ్రువం లోకమధ్రువం వా న చోభయం

సర్వథా న హి శోచ్యాస్తే స్నేహోదన్యత్ర మోహజాత్

॥ 13-43 ॥

తస్మాజ్జహ్యాంగ వైక్లవ్యమజ్ఞానకృతమాత్మనః

కథం త్వనాథాః కృపణా వర్తేరంస్తే చ మాం వినా

॥ 13-44 ॥

కాలకర్మగుణాధీనో దేహో^౨ యం పాంచభౌతికః

కథమన్యాంస్తు గోపాయేత్సర్పగ్రస్తో యథా పరం

॥ 13-45 ॥

అహస్తాని సహస్తానామపదాని చతుష్పదాం

ఫల్గాని తత్ర మహతాం జీవో జీవస్య జీవనం

॥ 13-46 ॥

తదిదం భగవాన్ రాజన్నేక ఆత్మాత్మనాం స్వదృక్
అంతరోనంతరో భాతి పశ్య తం మాయయోరుధా || 13-47 ||

సోయమద్య మహారాజ భగవాన్ భూతభావనః
కాలరూపోవతీర్ణోస్యామభావాయ సురద్విషాం || 13-48 ||

నిష్పాదితం దేవకృత్యమవశేషం ప్రతీక్షతే
తావద్యాయమవేక్షధ్వం భవేద్యావదిహేశ్వరః || 13-49 ||

ధృతరాష్ట్రః సహ భ్రాత్రా గాంధార్యా చ స్వభార్యయా
దక్షిణేన హిమవత ఋషీణామాశ్రమం గతః || 13-50 ||

స్రోతోభిః సప్తభిర్యా వై స్వర్ధనీ సప్తధా వ్యధాత్
సప్తానాం ప్రీతయే నానా సప్తస్రోతః ప్రచక్షతే || 13-51 ||

స్నాత్వానుసవనం తస్మిన్ హుత్వా చాగ్నీన్ యథావిధి
అబ్ధిక్ష ఉపశాంతాత్మా స ఆస్తే విగతైషణః || 13-52 ||

జితాసనో జితశ్వాసః ప్రత్యాహృతషడింద్రియః
హరిభావనయా ధ్వస్తరజఃసత్త్వతమోమలః || 13-53 ||

విజ్ఞానాత్మని సంయోజ్య క్షేత్రజ్ఞే ప్రవిలాప్య తం
బ్రహ్మణ్యాత్మానమాధారే ఘటాంబరమివాంబరే || 13-54 ||

ధ్వస్తమాయాగుణోదర్కో నిరుద్ధకరణాశయః
నివర్తితాఖిలాహార ఆస్తే స్థాణురివాచలః
తస్యాంతరాయో మైవాభూః సన్న్యస్తాఖిలకర్మణః || 13-55 ||

స వా అద్యతనాద్రాజన్ పరతః పంచమేహని
కలేవరం హాస్యతి స్వం తచ్చ భస్మీభవిష్యతి || 13-56 ||

దహ్యమానేఽగ్నిభిర్దేహే పత్యుః పత్నీ సహోటజే

బహిః స్థితా పతిం సాధ్వీ తమగ్నిమనువేక్ష్యతి

॥ 13-57 ॥

విదురస్తు తదాశ్చర్యం నిశామ్య కురునందన

హర్షణోకయుతస్తస్మాద్గంతా తీర్థనిషేవకః

॥ 13-58 ॥

ఇత్యుక్త్వాధారుహత్స్వర్గం నారదః సహతుంబురుః

యుధిష్ఠిరో వచస్తస్య హృది కృత్వాజహచ్ఛుచః

॥ 13-59 ॥

ఇతి శ్రీమద్భాగవతే పారమహంస్యాం సంహితాయాం త్రయోదశోఽధ్యాయః

----- సంకీర్తన -----

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥